

“ಮಧುರ ಮಕ್ಕಳೇ - ಮಾಯೆಯು ನಿಮ್ಮನ್ನು ಅರ್ಧಕಲ್ಪ ಬಹಳ ಸುಸ್ತು ಮಾಡಿದೆ, ಈಗ ತಾವು ತಂದೆಯ ಆಶ್ರಯದಲ್ಲಿ ಬಂದಿದ್ದೀರಿ, ತಾವು ತಂದೆಯ ಜೊತೆಯಲ್ಲಿ ಸತ್ಯ ಪ್ರೀತಿಯನ್ನಿಟ್ಟು ಮಾಯಾಜೀತರು, ಜಗತ್ತೀತರಾಗಬೇಕು”

ಪುಶ್ಪ: ಸಂಗಮಯುಗದಲ್ಲಿ ಭಗವಂತನೂ ಸಹ ಯಾವ ಪರಿಶ್ರಮ ಪಡಬೇಕಾಗುತ್ತದೆ?

ಉತ್ತರ: ಆತ್ಮವೆಂಬ ಮೈಲಿಗೆಯಾಗಿರುವ ಬಟ್ಟೆಯನ್ನು ಸ್ವಚ್ಛ ಮಾಡುವುದು. ತಾವು ಮಕ್ಕಳು ತಮ್ಮ ಪಾಪದ ಖಾತೆಯನ್ನು ಸ್ವಚ್ಛ ಮಾಡಿಕೊಳ್ಳಲು ತಂದೆಯ ಬಳಿ ಬಂದಿದ್ದೀರಿ. ಎಷ್ಟು ದೇಹೀ-ಅಭಿಮಾನಿಯಾಗಿ ತಂದೆಯನ್ನು ನೆನಪು ಮಾಡುತ್ತೀರಿ ಅಷ್ಟೂ ವಿಕರ್ಮಾಜೀತರಾಗುತ್ತಾ ಹೋಗುತ್ತೀರಿ. ಒಂದುವೇಳೆ ಬುದ್ಧಿಯೋಗವು ತಂದೆಯನ್ನಲ್ಲದೆ ಮತ್ತಾರ ಜೊತೆಯಲ್ಲಾದರೂ ಜೋಡಿಸಿದರೆ ಭಸ್ಮಾಸುರರಾಗುತ್ತೀರಿ, ಆದ್ದರಿಂದ ಶ್ರೀಮತದಂತೆ ನಡೆಯಬೇಕಾಗಿದೆ.

ಗೀತೆ: ಓಂ ನಮಃ ಶಿವಾಯ.....

ಓಂ ಶಾಂತಿ. ತಾವು ಮಕ್ಕಳು ತಂದೆಯ ಆಶ್ರಯದಲ್ಲಿ ಬಂದಿದ್ದೀರಿ. ಇವರು ಯಾವುದೇ ಲೌಕಿಕ ತಂದೆಯಲ್ಲ. ಇವರು ಪಾರಲೌಕಿಕ ತಂದೆಯಾಗಿದ್ದಾರೆ. ಮಾಯೆಯು ತಮ್ಮನ್ನು ಅರ್ಧ ಕಲ್ಪ ಸುಸ್ತು ಮಾಡಿದೆ. ಇದು ದುಃಖಧಾಮ, ಆಸುರೀ ಜಗತ್ತಾಗಿದೆ ಎಂದು ಗೊತ್ತಾಗಿದೆ. ಕಲ್ಪ-ಕಲ್ಪವೂ ತಾವು ಮಕ್ಕಳು ತಂದೆಯ ಬಳಿ ಬಂದು ಆಶ್ರಯವನ್ನು ಪಡೆದಿದ್ದೀರಿ. ತಾವು ಶರಣಾಗತರಾಗಿದ್ದೀರಿ. ಮಾಯೆ ಮಹಾನ್ ದುಃಖಿಗಳನ್ನಾಗಿ ಮಾಡಿದೆ. ತಮ್ಮ ಮರ್ಯಾದೆಯನ್ನು ಆ ಮಾಯೆಯು ಸಮಾಪ್ತಿ ಮಾಡಿದೆ ಎಂಬುದು ತಾವು ಮಕ್ಕಳಿಗೆ ಗೊತ್ತಿದೆ. ಯಾವಾಗ ಮನುಷ್ಯರು ದುಃಖಿಗಳಾಗುತ್ತಾರೆ, ಆಗ ಬೇರೆಯವರ ಬಳಿ ಹೋಗಿ ಆಶ್ರಯ ಪಡೆಯುತ್ತಾರೆ. ಇಲ್ಲಿ ತಾವೂ ಸಹ ಅರ್ಧ ಕಲ್ಪದಿಂದ ಮಾಯೆಯ ಆಶ್ರಯದಲ್ಲಿದ್ದೀರಿ. ಈಗ ತಾವು ಯಾರ ಆಶ್ರಯದಲ್ಲಿ ಬಂದಿದ್ದೀರೋ ಅವರು ಕುಳಿತು ಆತ್ಮಗಳಿಗೆ ತಿಳಿಸುತ್ತಾರೆ - ನಾವು ಯಾವಾಗಿನಿಂದ ದುಃಖಿಗಳಾದೆವು ಎಂದು ಜಗತ್ತಿನವರು ತಿಳಿದಿಲ್ಲ. ನಾವು ಸ್ವರ್ಗದ ಹೂಗಳಾಗಿದ್ದೆವು ಮತ್ತೆ ಮಾಯೆ ಬಂದು ಮುಳ್ಳನ್ನಾಗಿ ಹೇಗೆ ಮಾಡುತ್ತದೆ ಎಂಬುದನ್ನು ಈಗ ತಾವು ಮಕ್ಕಳು ತಿಳಿದುಕೊಳ್ಳಬಹುದು. ಆದರೂ ಮನುಷ್ಯರಲ್ಲದೆ ಪ್ರಾಣಿಗಳು ತಿಳಿದುಕೊಳ್ಳುವುದಿಲ್ಲ. ಮಕ್ಕಳು ಹೇಳುತ್ತಾರೆ - ತಾವೇ ಮಾತಾಪಿತ ನಾವು ನಿಮ್ಮ ಬಾಲಕರಾಗಿದ್ದೇವೆ.... ನಾವು ನಿಮ್ಮ ಆಶ್ರಯದಲ್ಲಿ ಬಂದಿದ್ದೇವೆ. ಈ ಮಾಯಾ ರಾವಣನಿಂದ ನಮ್ಮನ್ನು ರಕ್ಷಣೆ ಮಾಡಿ. ಖಂಡಿತ ಈಗ ತಾವು ಮಾಯೆಯಿಂದ ಮುಕ್ತರನ್ನಾಗಿ ಮಾಡಿ ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಿದ್ದೀರಿ. ಮಾಯೆಯು ತಮಗೆ ಬಹಳ ತೊಂದರೆ ಕೊಟ್ಟಿದೆ. ಭಕ್ತರು ಯಾವಾಗ ತೊಂದರೆಗೊಳಗಾಗುತ್ತಾರೆ, ಆಗ ಭಗವಂತನನ್ನು ನೆನಪು ಮಾಡುತ್ತಾರೆ. ಅದೂ ಸಹ ಡ್ರಾಮಾನುಸಾರ ಯಾರು ಸ್ವರ್ಗದಲ್ಲಿದ್ದರೋ ಅವರಿಗೇ ಮಾಯೆಯು ಶತ್ರುವಾಗಿ ಬಿಡುತ್ತದೆ. ಮಾಯೆಯು ಅರ್ಧ ಕಲ್ಪದ ಶತ್ರುವಾಗಿದೆ ಎಂಬುದು ಯಾರಿಗೂ ಗೊತ್ತಿಲ್ಲ. ಇದು ಬಹಳ ಗುಹ್ಯ ವಿಚಾರಗಳಾಗಿದೆ. ಅರ್ಧ ಕಲ್ಪದಿಂದ ಈ ಆಪತ್ತುಗಳಿಂದ ನಾವು ಹೇಗೆ ಮುಕ್ತರಾಗುವುದು ಎಂದು ತಾವು ಬಹಳ ನೆನಪು ಮಾಡುತ್ತಾ ಬಂದಿದ್ದೀರಿ. ತಂದೆಯು ಬಂದು ನಮ್ಮನ್ನು ತನ್ನವರನ್ನಾಗಿ ಮಾಡಿಕೊಂಡು ಸ್ವರ್ಗದ ಆಸ್ತಿಯನ್ನು ಕೊಡುತ್ತಾರೆ. ತಾವೆಲ್ಲರೂ ಈ ಸಮಯದಲ್ಲಿ ಅನಾಥರಾಗಿದ್ದೀರಿ. ಈಗಿನ ಕಾಲದಲ್ಲಿ ಅನೇಕರು ನಿರಾಶ್ರಿತರಿದ್ದಾರೆ, ಹೋಗಿ ಆಶ್ರಯವನ್ನು ಪಡೆಯುತ್ತಾರೆ.

ಮಾಯೆಯು ಭಾರತವನ್ನು ಬಹಳ ದುಃಖಿಯನ್ನಾಗಿ ಮಾಡಿದೆ. ಭಾರತದಲ್ಲಿ ಯಾವಾಗ ಸ್ವರ್ಗವಿತ್ತು, ಆಗ ದೇವೀ-ದೇವತೆಗಳು ಬಹಳ ಸುಖಿಗಳಾಗಿದ್ದರು. ಈ ಯುರೋಪಿಯನ್ನರೂ ಸಹ ಭಾರತವನ್ನು ಬಹಳ ಪ್ರಾಚೀನ ದೇಶವೆಂದು ತಿಳಿದಿದ್ದಾರೆ. ನಾವು ಇಲ್ಲದಿದ್ದಾಗ ಕೇವಲ ಭಾರತವಷ್ಟೇ ಇತ್ತು. ಪ್ರಾಚೀನ ಭಾರತವು ಬಹಳ ಸಂಪನ್ನ-ಸುಖಿಯಾಗಿತ್ತು, ಅದಕ್ಕೆ ಸ್ವರ್ಗವೆಂದು ಹೇಳಲಾಗುತ್ತದೆ. 5000 ವರ್ಷಗಳ ಮಾತಾಗಿದೆ. ಈಗ ಅದೇ ಭಾರತವು ಕಂಗಾಲಾಗಿದೆ, ಕವಡೆಯ ಸಮಾನವಾಗಿದೆ. ಈ ರೀತಿ ಮಾಡಿದವರು ಯಾರು? ಮಾಯಾ ರಾವಣ. ಅರ್ಧ ಕಲ್ಪದಿಂದ ಭಾರತವು ಕೆಳಗಿಳಿಯುತ್ತಾ ಈಗ ಕವಡೆಯ ಸಮಾನವಾಗಿದೆ. ತಂದೆಯು ತಿಳಿಸುತ್ತಾರೆ- ಅರ್ಧ ಕಲ್ಪದಿಂದ ಮಾಯೆಯು ತಮ್ಮನ್ನು ಸುಸ್ತು ಮಾಡಿದೆ, ಈಗ ತಾವು ಭಗವಂತ ಬನ್ನಿ, ನಾವು ನಿಮಗೆ ಬಲಿಹಾರಿಯಾಗುತ್ತೇವೆ ಎಂದು ಪ್ರಭುವಿನ ಆಶ್ರಯವನ್ನು ಬೇಡುತ್ತೀರಿ. ಭಾರತವನ್ನು ಪುನಃ ಪರಮಪಿತ ಪರಮಾತ್ಮನೇ ವಜ್ರ ಸಮಾನ ಮಾಡುತ್ತಾರೆ. ಆದ್ದರಿಂದ ಭಕ್ತರು ಭಗವಂತನನ್ನು ನೆನಪು ಮಾಡುತ್ತಾರೆ - ಹೇ! ಈಶ್ವರ ಆಶ್ರಯ ಕೊಡಿ. ತಾವು ದಯಾಹೃದಯಿಯಾಗಿದ್ದೀರಿ ಮತ್ತೆ ಸರ್ವವ್ಯಾಪಿ ಎಂದು ಹೇಳುತ್ತಾರೆ. ಇದಕ್ಕೆ ಧರ್ಮಗಾಂನಿ ಎಂದು ಹೇಳಲಾಗುತ್ತದೆ. ಅರ್ಧ ಕಲ್ಪದಿಂದ ಮಾಯೆ ತಮ್ಮನ್ನು ಕೆಳಗೆ ಬೀಳಿಸಿದೆ. ತಂದೆಯು ಹೇಳುತ್ತಾರೆ - ನಾನು ಕಲ್ಪ-ಕಲ್ಪವೂ ಭಾರತವು ಯಾವಾಗ ಧರ್ಮ ಭ್ರಷ್ಟ, ಕರ್ಮ ಭ್ರಷ್ಟವಾಗುತ್ತದೆ ಆಗಲೇ ನಾನು ಬರುತ್ತೇನೆ. ತಮ್ಮ ಧರ್ಮವನ್ನೇ ತಿಳಿದುಕೊಂಡಿಲ್ಲ, ಇದು ನಾಟಕದ ಲೀಲೆಯಾಗಿದೆ. ಯಾವಾಗ ಲೋಪವಾಗುತ್ತದೆಯೋ ಆಗ ತಂದೆಯು ಬಂದು ಪುನಃ ಸ್ಥಾಪನೆ ಮಾಡುತ್ತಾರೆ. ಈಗ ಆ ಧರ್ಮವು ಪ್ರಾಯಶೋಪವಾಗಿದೆ. ಯಾವಾಗ ಡ್ರಾಮಾನುಸಾರ ಆಗುತ್ತದೆ, ಆಗಲೇ ತಂದೆಯು ಬಂದು ಮತ್ತೆ ಬ್ರಹ್ಮಾರವರ ಮೂಲಕ ಸ್ವರ್ಗದ ಸ್ಥಾಪನೆ, ಶಂಕರನ ಮೂಲಕ ವಿನಾಶವನ್ನು ಮಾಡಿಸುತ್ತಾರೆ. ಈಗ ವಿನಾಶದ ಸಮಯವಲ್ಲವೇ! ವಿನಾಶ ಕಾಲದಲ್ಲಿ ವಿಪರೀತ ಬುದ್ಧಿಯವರಾಗಿದ್ದಾರೆ. ತಾವು ಪ್ರೀತಿ ಬುದ್ಧಿಯವರಾಗಿದ್ದಾರೆ. ಮಾಯೆಯ ಮೇಲೆ

ವಿಜಯಿಗಳಾಗಲು ಸರ್ವಶಕ್ತಿವಂತ ಪರಮಪಿತ ಪರಮಾತ್ಮನ ಆಶ್ರಯವನ್ನು ತಾವು ಪಡೆದಿದ್ದೀರಿ. ತಮಗೆ ಸಹಜ ರಾಜಯೋಗ ಹಾಗೂ ಜ್ಞಾನವು ಸಿಗುತ್ತದೆ. ತಂದೆ ಹೇಳುತ್ತಾರೆ - ನೀವು ತಂದೆಯಾದ ನನ್ನನ್ನೇ ಮರೆತಿದ್ದೀರಿ. ಮಾಯೆಯು ನಿಮ್ಮನ್ನು ನನ್ನಿಂದ ವಿಮುಖರನ್ನಾಗಿ ಮಾಡಿದೆ. ತಂದೆಯು ಕುಳಿತು ಬ್ರಹ್ಮಾರವರ ಮೂಲಕ ಶಿಕ್ಷಣವನ್ನು ನೀಡುತ್ತಾರೆ. ಮಾಯೆಯು ಪ್ರವೇಶವಾಗಿರುವ ಕಾರಣ ಇಂತಹ ನಂದನೆಯ ಮಾತುಗಳನ್ನು ಬರೆದಿದ್ದಾರೆ. ರಾಜರಾಗುವ ವಿದ್ಯೆಯನ್ನು ತಂದೆಯಲ್ಲದೆ ಮತ್ತಾರೂ ಕಲಿಸಲು ಸಾಧ್ಯವಿಲ್ಲ ಎಂಬುದು ತಮಗೆ ಗೊತ್ತಿದೆ. ತಂದೆಯು ಸ್ವರ್ಗದ ರಚಯಿತನಾಗಿದ್ದಾರೆ, ಈ ಆತ್ಮವೇ ಮಾತನಾಡುತ್ತದೆ. ತಮ್ಮನ್ನು ಆತ್ಮಾಭಿಮಾನಿಗಳನ್ನಾಗಿ ಮಾಡುತ್ತಾರೆ. ಆತ್ಮವೇ ಸಂಸ್ಕಾರವನ್ನು ತೆಗೆದುಕೊಂಡು ಹೋಗುತ್ತದೆ. ಆತ್ಮದಲ್ಲಿ ಎಲ್ಲವೂ ಇರುತ್ತದೆ. ಅವರು ಹೇಳುತ್ತಾರೆ - ಆತ್ಮ ನಿರ್ಲೇಪವಾಗಿದೆ, ಬಾಕಿ ಶರೀರದ ಮೇಲೆ ದೋಷವು ಬರುತ್ತದೆ. ಅದಕ್ಕಾಗಿ ಗಂಗಾ ಸ್ನಾನವನ್ನು ಮಾಡುತ್ತಾರೆ. ಆದರೆ ಗಂಗಾಜಲದಿಂದ ಪಾಪವು ತುಂಡಾಗಲು ಸಾಧ್ಯವಿಲ್ಲ, ಆದ್ದರಿಂದ ತಂದೆಯು ಹೇಳುತ್ತಾರೆ - ದೇಹ ಸಹಿತ ಎಲ್ಲವನ್ನೂ ಮರೆಯಿರಿ. ಸ್ವಯಂನ್ನು ಆತ್ಮವೆಂದು ನಿಶ್ಚಯ ಮಾಡಿಕೊಂಡು ನಾನು ಪರಮಪಿತ ಪರಮಾತ್ಮನನ್ನು ನೆನಪು ಮಾಡಿ. ಶಿವ ನಿರಾಕಾರನಾಗಿದ್ದಾರೆ. ಶಿವ ಜಯಂತಿಯನ್ನು ಆಚರಿಸುತ್ತಾರೆ, ಆದರೆ ಅವರನ್ನು ಯಾರೂ ತಿಳಿದುಕೊಂಡಿಲ್ಲ. ಸೋಮನಾಥ ಮಂದಿರವು ಎಷ್ಟು ದೊಡ್ಡದಾಗಿದೆ ಆದರೆ ಅವರು ಯಾವಾಗ ಬಂದರು, ಹೇಗೆ ಬಂದರು, ಬಂದು ಏನು ಮಾಡುತ್ತಾರೆ ಏನೂ ಗೊತ್ತಿಲ್ಲ. ಅವಶ್ಯವಾಗಿ ಯಾವುದೋ ಶರೀರದಲ್ಲಿ ಬಂದಿರಬೇಕು. ಸರ್ವವ್ಯಾಪಿಯ ಜ್ಞಾನವೂ ಸಹ ಎಲ್ಲಾ ಮಾತುಗಳನ್ನು ಮರೆಸಿದೆ. ಈಗ ತಂದೆಯು ಹೇಳುತ್ತಾರೆ - ಶ್ರೀಮತದಂತೆ ನಡೆಯಿರಿ.

ಶಿವ ತಂದೆಯು ಈ(ಬ್ರಹ್ಮ) ಶರೀರದಲ್ಲಿ ಪ್ರವೇಶ ಮಾಡಿ ನಿಮಗೆ ಜ್ಞಾನವನ್ನು ಕೊಡುತ್ತಿದ್ದಾರೆ. ಈ ಶರೀರವನ್ನು ಬಾಡಿಗೆಗೆ ಪಡೆದಿದ್ದಾರೆ. ಈ ರಥದಲ್ಲಿ ರಥಿಯಾಗಿ ತಮಗೆ ಜ್ಞಾನವನ್ನು ಕೊಡುತ್ತಿದ್ದಾರೆ. ಬಾಕಿ ಯಾವುದೇ ಕುದುರೆಗಾಡಿ ಇತ್ಯಾದಿಯ ಮಾತಿಲ್ಲ. ಅವರಿಗೆ ಭಗೀರಥ ಅಥವಾ ನಂದೀಗಣವೆಂದು ಹೇಳಲಾಗುತ್ತದೆ. ಭಗೀರಥನು ಗಂಗೆಯನ್ನು ತರುತ್ತಾನೆಂದು ಹೇಳುತ್ತಾರೆ. ತಲೆಯಿಂದ ಗಂಗೆಯು ಬರಲು ಸಾಧ್ಯವೇ? ಆದ್ದರಿಂದ ತಂದೆಯು ಹೇಳುತ್ತಾರೆ - ಈ ವೇದ-ಶಾಸ್ತ್ರ ಇತ್ಯಾದಿಗಳನ್ನು ಓದುವುದರಿಂದ ನನ್ನನ್ನು ಪಡೆಯಲು ಸಾಧ್ಯವಿಲ್ಲ, ನಾನೇ ಬರಬೇಕಾಗುತ್ತದೆ. ಬಂದು ನಿಮ್ಮನ್ನು ಆಶ್ರಯಕ್ಕೆ ತೆಗೆದುಕೊಳ್ಳುತ್ತಾರೆ. ಈಗ ರಾವಣ ರಾಜ್ಯವಿದೆ. ರಾವಣನ ಆಸುರೀ ಮತದಂತೆ ನಡೆಯುವವರಾಗಿದ್ದಾರೆ. ಈಗ ತಾವು ಶ್ರೀಮತದಂತೆ 21 ಜನ್ಮಗಳಿಗಾಗಿ ಶ್ರೇಷ್ಠಾತಿ ಶ್ರೇಷ್ಠರಾಗುತ್ತಿದ್ದೀರಿ. ಆಸುರೀ ಮತ ದ್ವಾಪರದಿಂದ ಪ್ರಾರಂಭವಾಯಿತು, ಇದಕ್ಕೆ ವಿಕಾರೀ ಜಗತ್ತು ಎಂದು ಹೇಳಲಾಗುತ್ತದೆ. ವಿಕಾರೀ ಜಗತ್ತನ್ನು ರಾವಣನೇ ಸ್ಥಾಪಿಸುತ್ತಾನೆ. ನಿರ್ವಿಕಾರೀ ಜಗತ್ತನ್ನು ರಾಮ, ಶಿವತಂದೆಯು ಸ್ಥಾಪನೆ ಮಾಡುತ್ತಾರೆ. ಗೀತೆಯೂ ಸಹ ಕೇಳಿದಿರಿ - ಶಿವಾಯ ನಮಃ. ಬ್ರಹ್ಮ-ವಿಷ್ಣು-ಶಂಕರರಿಗೆ ದೇವತಾಯ ನಮಃ ಎಂದು ಹೇಳುತ್ತಾರೆ. ಶಿವ ಪರಮಾತ್ಮನು ನಮಃ ಎನ್ನುತ್ತಾರೆ. ಪರಮಾತ್ಮ ಒಬ್ಬರೇ ಆಗಿದ್ದಾರೆ. ಸರ್ವರಿಗೂ ಒಬ್ಬ ತಂದೆಯಾಗಿದ್ದಾರೆ. ಈಗ ತಮಗೆ ತಂದೆಯಿಂದ ಆಸ್ತಿಯು ಸಿಗುತ್ತಿದೆ. ಮನುಷ್ಯರಿಂದ ದೇವತೆಗಳಾಗುವ ಪಾಠಶಾಲೆ ಇದಾಗಿದೆ. ಪರಮಾತ್ಮನ ಕಾಲೇಜ್ ಆಗಿದೆ. ಭಗವಾನುವಾಚವಲ್ಲವೇ. ಹೆಸರೇ ಬರೆದಿದೆ - ಈಶ್ವರೀಯ ವಿಶ್ವವಿದ್ಯಾಲಯ. ಉದ್ದೇಶವೂ ಸಹ ಬರೆಯಲಾಗಿದೆ. ನರನಿಂದ ಶ್ರೀ ನಾರಾಯಣ, ನಾರಿಯಿಂದ ಶ್ರೀ ಲಕ್ಷ್ಮೀ ಆಗಬೇಕು. ತಾವು ಮತ್ತೆ ನರನಿಂದ ನಾರಾಯಣರಾಗುತ್ತಿದ್ದೀರಿ. ಶ್ರೀಮತದಂತೆ ನಡೆಯುವುದರಿಂದ ತಾವು ಶ್ರೇಷ್ಠರಾಗುತ್ತೀರಿ. ಆದ್ದರಿಂದ ತಂದೆಯು ಹೇಳುತ್ತಾರೆ - ರಾತ್ರಿಯಲ್ಲಿಯೂ ಎದ್ದು ತಂದೆಯನ್ನು ನೆನಪು ಮಾಡಿ. ಬಾಬಾ, ನಾವು ನಿಮ್ಮನ್ನೇ ನೆನಪು ಮಾಡುತ್ತೇವೆ. ತಮ್ಮ ಬಳಿಗೆ ಬರಬೇಕಾಗಿದೆ, ಮತ್ತೆ ತಾವು ನಮ್ಮನ್ನು ಸ್ವರ್ಗಕ್ಕೆ ಕಳುಹಿಸುತ್ತೀರಿ. ತಂದೆಯು ನೀವು ಮಾತೆಯರ ಮೂಲಕ ಸ್ವರ್ಗದ ಸ್ಥಾಪನೆ ಮಾಡುತ್ತಾರೆ, ತಾವು ಭಾರತವನ್ನು ಯೋಗದಿಂದ ಪವಿತ್ರ ಮಾಡುತ್ತೀರಿ. ತಮ್ಮ ಯೋಗದ ಶಾಂತಿಯಿಂದ ಮತ್ತೆ 21 ಜನ್ಮ ಭಾರತದಲ್ಲಿ ಶಾಂತಿಯಾಗುತ್ತದೆ, ಅಲ್ಲಿ ಮಾಯೆಯಿರುವುದಿಲ್ಲ, ಸದಾ ಸುಖಿಗಳಾಗಿರುತ್ತಾರೆ. ದೇಹಾಭಿಮಾನದ ಕಾರಣವೇ ಮನುಷ್ಯರು ದುಃಖಿಯಾಗುತ್ತಾರೆ. ಈಗ ತಂದೆಯು ನಿಮ್ಮನ್ನು ದೇಹೀ-ಅಭಿಮಾನಿಯನ್ನಾಗಿ ಮಾಡುತ್ತಾರೆ. ಸತ್ಯಯುಗದಲ್ಲಿ ಯಾರು ದೈವೀ ಗುಣವುಳ್ಳವರಿದರು, ಅವರಿಗೆ ಆಸುರೀ ಗುಣವುಳ್ಳವರಾಗಿದ್ದಾರೆ. ಈಗ ತಾವು ಮತ್ತೆ ಶಿವಾಲಯ, ಸ್ವರ್ಗದ ಮಾಲಿಕರಾಗಲು ತಂದೆಯಿಂದ ಆಸ್ತಿಯನ್ನು ಪಡೆಯುತ್ತಿದ್ದೀರಿ. ಇದು ಕಾಲೇಜ್ ಆಗಿದೆ, ವಿನಾಶವಾಗುವವರೆಗೆ ತಂದೆಯು ಓದಿಸುತ್ತಲೇ ಇರುತ್ತಾರೆ. ಏಕೆಂದರೆ ಅರ್ಧ ಕಲ್ಪದ ಹೊರೆಯು ತಲೆಯ ಮೇಲಿದೆ, ಅದು ಇನ್ನೂ ಅಳಿಸಿ ಹೋಗಿಲ್ಲ. ಆದ್ದರಿಂದ ಪರಿಶ್ರಮ ಪಡಬೇಕಾಗುತ್ತದೆ. ಈ ಸಮಯದಲ್ಲಿ ಎಲ್ಲರೂ ಪಾಪಾತ್ಮರಾಗಿದ್ದಾರೆ, ಒಬ್ಬರೂ ಸಹ ಪವಿತ್ರ ಆತ್ಮರಿಲ್ಲ. ಹೇ ಪತಿತ - ಪಾವನ ಎಂದು ಹೇಳುತ್ತಾರೆ, ಆದರೆ ಇದು ಪತಿತ ಜಗತ್ತೆಂದು ತಿಳಿದುಕೊಂಡಿಲ್ಲ.

ತಾವು ಈಗ ಬ್ರಾಹ್ಮಣರಾಗಿದ್ದೀರಿ, ಬ್ರಾಹ್ಮಣ ಸಂತಾನರು ಎಷ್ಟು ಕಡಿಮೆ ಸಂಖ್ಯೆಯಿದ್ದೀರಿ! ಮತ್ತೆ ಬ್ರಾಹ್ಮಣರಿಂದ ದೇವತಾ, ಕ್ಷತ್ರಿಯರಾಗುತ್ತೀರಿ. ಇದು ಸ್ವದರ್ಶನ ಚಕ್ರವಾಗಿದೆ, ನಾವು ಪುನರ್ಜನ್ಮವನ್ನು ಪಡೆಯುತ್ತಾ 84 ಜನ್ಮಗಳನ್ನು ಪೂರ್ಣ ಮಾಡುತ್ತೇವೆ. ಈ ಮಾತುಗಳು ಶಾಸ್ತ್ರಗಳಲ್ಲಿಲ್ಲ. ಬ್ರಹ್ಮನ ಕೈಯಲ್ಲಿ ಶಾಸ್ತ್ರಗಳನ್ನು ಕೊಟ್ಟಿದ್ದಾರೆ. ಅವರು ಸೂಕ್ಷ್ಮವತನವಾಸಿ ಬ್ರಹ್ಮನಾಗಿರಲು ಸಾಧ್ಯವಿಲ್ಲ. ಪ್ರಜಾಪಿತ ಬ್ರಹ್ಮ ಎಂಬ ಹೆಸರಿದೆ, ಅವರಿಗೆ ಆದಿ ದೇವನೆಂದು ಹೇಳಲಾಗುತ್ತದೆ. ಅವರೇ ಈ ಮಾನವ ವಂಶವೃಕ್ಷದ ಮುಖ್ಯಸ್ಥರಾಗಿದ್ದಾರೆ. ಇದನ್ನು ತಾವೇ ತಿಳಿದಿದ್ದೀರಿ - ನಾವು ರುದ್ರ ಮಾಲೆಯ ಮಣಿಗಳಾಗಿದ್ದೇವೆ, ನಾವು ಆತ್ಮಗಳು ಅಲ್ಲಿಂದ ಬರುತ್ತೇವೆ, ನಮ್ಮ ನಿವಾಸ ಸ್ಥಾನ ಪರಮಧಾಮವಾಗಿದೆ. ಪ್ರತಿಯೊಂದು ಆತ್ಮಕ್ಕೆ 84 ಜನ್ಮಗಳ ಅವಿನಾಶಿ ಪಾತ್ರವು ಸಿಕ್ಕಿದೆ. ಇದೆಲ್ಲಾ ಮಾತುಗಳನ್ನು ಪತಿತ ಮನುಷ್ಯರು ತಿಳಿಸಲು ಸಾಧ್ಯವಿಲ್ಲ. ತಂದೆಯೇ ಪತಿತರಿಂದ ಪಾವನರನ್ನಾಗಿ ಮಾಡುತ್ತಾರೆ, ಅವರೇ ಸರ್ವರ

ಮೇಲೆ ದಯೆ ತೋರಿಸುವವರಾಗಿದ್ದಾರೆ, ಮತ್ತಾರೂ ಪೂರ್ಣ ಜಗತ್ತಿನ ಮೇಲೆ ದಯೆ ತೋರಿಸುವ ಮುಖಂಡರಿರಲು ಸಾಧ್ಯವಿಲ್ಲ. ತಂದೆಗೆ ದಯೆ ಬರುತ್ತದೆ, ಯಾವಾಗ ಬಹಳ ದುಃಖಗಳಾಗುತ್ತಾರೆಯೋ ಆಗ ನಾನು ಬರುತ್ತೇನೆ. ತಾವು ಮಕ್ಕಳು ತನು-ಮನ-ಧನದಿಂದ ಭಾರತದ ಸೇವೆಯನ್ನು ಮಾಡಿ ಭಾರತವನ್ನು ಸ್ವರ್ಗವನ್ನಾಗಿ ಮಾಡುತ್ತೀರಿ. ಹೇಗೆ ಗಾಂಧಿಯು ಬ್ರಿಟಿಷರಿಂದ ರಾಜ್ಯವನ್ನು ಪಡೆದರು. ಆದರೆ ಅದು ಮೃಗತ್ಯಷ್ಟಾದ ಸಮಾನವಾಗಿದೆ. ಈಗ ಮಾಯೆಯೂ ಸಹ ವಿದೇಶಿಯಾಗಿದೆ, ಅರ್ಧ ಕಲ್ಪದಿಂದ ರಾಜ್ಯ ಮಾಡಿದೆ. ತಂದೆಯು ಬಂದು ಇದರಿಂದ ಬಿಡಿಸುತ್ತಾರೆ. ಮಾಯೆಯು ತಮ್ಮನ್ನು ಬಹಳ ದುಃಖಿಯನ್ನಾಗಿ ಮಾಡಿದೆ. ಆದ್ದರಿಂದ ತಂದೆಯು ಹೇಳುತ್ತಾರೆ - ನಾನು ಬಿಡುಗಡೆ ಮಾಡಲು ಬರುತ್ತೇನೆ. ಈಗ ಶ್ರೀಮತದಂತೆ ನಡೆಯಬೇಕು, ಇಲ್ಲವೆಂದರೆ ಮಾಯೆಯು ಹಸಿಯಾಗಿಯೇ ತಿಂದು ಬಿಡುತ್ತದೆ. ಶ್ರೀಮತದಂತೆ ನಡೆದು ಶ್ರೇಷ್ಠರಾಗಬೇಕು. ತಾವು ಶಿವಶಕ್ತಿ ಪಾಂಡವ ಸೇನೆಯಾಗಿದ್ದೀರಿ. ತಮ್ಮ ಸ್ಮಾರಕವಾದ ದಿಲ್ವಾಡ ಮಂದಿರವೂ ಎದುರಿಗೆ ಇದೆ. ಪ್ರತ್ಯಕ್ಷದಲ್ಲಿ ದಿಲ್ವಾಡ ಮಂದಿರವೂ ಸರಿಯಾಗಿದೆ. ರಾಜಯೋಗದಿಂದ ಸ್ವರ್ಗದ ಮಾಲೀಕರಾಗುತ್ತಾರೆ. ಭಾರತ ಸ್ವರ್ಗವಾಗಿತ್ತಲ್ಲವೇ. ಈಗ ತಾವು ಪರಮಪಿತ ಪರಮಾತ್ಮನಿಂದ ಬೇಹದ್ದಿನ ಆಸ್ತಿಯನ್ನು ಪಡೆಯಲು ಅವರ ಆಶ್ರಯಕ್ಕೆ ಬಂದಿದ್ದೀರಿ, 21 ಪೀಳಿಗೆ ದೇವೀ-ದೇವತೆಗಳ ರಾಜ್ಯ ನಡೆಯುತ್ತದೆ. ತಾವು ಸ್ವರ್ಗದ ಮಾಲೀಕರಾಗಲು ಬರುತ್ತೀರಿ. ಮಾಯೆಯು ಭಸ್ಮಾಸುರರನ್ನಾಗಿ ಮಾಡಿದೆ. ತಂದೆಯು ಬಂದು ಜ್ಞಾನಾಮೃತದ ಮಳೆಯನ್ನು ಸುರಿಸುತ್ತಾರೆ. ತಂದೆಯ ಆಶ್ರಯವನ್ನೂ ಪಡೆಯುತ್ತಾರೆ ಮತ್ತು ಮಾಯೆಯು ದ್ರೋಹಿಗಳನ್ನಾಗಿ ಮಾಡುತ್ತದೆ. ಅಬಲೆಯರ ಮೇಲೆ ಎಷ್ಟೊಂದು ಅತ್ಯಾಚಾರವಾಗುತ್ತದೆ. ಈಗ ಯಾರದೇ ರಾಜಧಾನಿಯಂತೂ ಇಲ್ಲ. ತಂದೆಯು ಬಂದು ದೈವೀ ರಾಜಧಾನಿಯನ್ನು ಸ್ಥಾಪನೆ ಮಾಡುತ್ತಾರೆ. ಸತ್ಯಯುಗದ ಆದಿಯಲ್ಲಿ ಮಹಾರಾಜಾ-ಮಹಾರಾಣಿಯಿದ್ದರು, ಈಗಂತೂ ರಾಜ್ಯವೇ ಇಲ್ಲ. ಪ್ರಜೆಗಳ ಮೇಲೆ ಪ್ರಜಾ ರಾಜ್ಯವಾಗಿದೆ, ಇದಕ್ಕೆ ಅಧರ್ಮ ಎಂದು ಹೇಳಲಾಗುತ್ತದೆ. ಮಾಯೆಯು ಅಧರ್ಮದ ರಾಜ್ಯವನ್ನು ಸ್ಥಾಪನೆ ಮಾಡುತ್ತದೆ. ಮತ್ತು ತಂದೆಯು ಬಂದು ಧರ್ಮದ ರಾಜ್ಯವನ್ನು ಸ್ಥಾಪನೆ ಮಾಡುತ್ತಾರೆ. ಈಗಂತೂ ಧರ್ಮವೇ ಇಲ್ಲ. ನಾವು ಧರ್ಮವನ್ನು ಒಪ್ಪುವುದಿಲ್ಲ ಆದ್ದರಿಂದ ಶಕ್ತಿಯೇ ಇಲ್ಲ. ಇದೂ ಸಹ ಅಲ್ಪಕಾಲದ ಸ್ವರಾಜ್ಯವಾಗಿದೆ. ಪರಸ್ಪರದಲ್ಲಿ ಯುದ್ಧ ಮಾಡಿ ಸಮಾಪ್ತಿಯಾಗುತ್ತಾರೆ. ತಂದೆಯು ಬಂದು ತಮ್ಮನ್ನು ಅಮರಪುರಿಯ ಮಾಲೀಕರನ್ನಾಗಿ ಮಾಡುತ್ತಾರೆ. ತಂದೆಯು ಆತ್ಮಗಳ ಜೊತೆ ಮಾತನಾಡುತ್ತಾರೆ- ಮಕ್ಕಳೇ, ತಾವು ದೇಹೀ-ಅಭಿಮಾನಿಯಾಗಿರಿ.

ತಂದೆಯ ಜೊತೆ ಯೋಗವನ್ನು ಎಷ್ಟು ಜೋಡಿಸುತ್ತೀರೋ ಅಷ್ಟು ವಿಕರ್ಮಗಳ ಹೊರೆ ಇಳಿಯುತ್ತದೆ ಹಾಗೂ ತಾವು ವಿಕರ್ಮಾಜೀತರಾಗುತ್ತೀರಿ. ಯಾವ ತಂದೆಯು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಾರೆಯೋ ಅವರಿಗೆ ವಿಚ್ಛೇದನೆಯನ್ನು ಕೊಟ್ಟು ಮತ್ತಾರ ಜೊತೆಯಾದರೂ ಬುದ್ಧಿಯೋಗವನ್ನು ಜೋಡಿಸಿದರೆ ಭಸ್ಮಾಸುರರಾಗಿ ಬಿಡುತ್ತಾರೆ. ಈಗ ತಮ್ಮ ಕರ್ಮಗಳ ಖಾತೆಯನ್ನು ಸ್ವಚ್ಛ ಮಾಡಿಕೊಳ್ಳಲು ಕುಳಿತಿದ್ದೀರಿ. ಪಾಪಗಳ ಹೊರೆ ಬಹಳಷ್ಟಿದೆ. ತಂದೆಯು ಹೇಳುತ್ತಾರೆ - ನಾನು ಬಂದು ಅಜಾಮಿಳನಂತಹ ಪಾಪಿಗಳನ್ನೂ ಉದ್ಧಾರ ಮಾಡುತ್ತೇನೆ. ತಂದೆಯು ಜ್ಞಾನಾಮೃತದಿಂದ ಎಷ್ಟು ಶುದ್ಧ ಮಾಡುತ್ತಾರೆ! ಆದರೂ ಸಹ ಶ್ರೀಮತದಂತೆ ನಡೆಯುತ್ತಾ-ನಡೆಯುತ್ತಾ ಆಶ್ಚರ್ಯವಾಗಿ ಓಡಿ ಹೋಗುತ್ತಾರೆ. ಭಗವಂತನು ಬಂದು ಪರಿಶ್ರಮ ಪಡುವಾಗ ಯಾವ ಮೈಲಿಗೆ ಬಟ್ಟೆಯಿದೆ, ಅದು ಹರಿದು ಹೋಗುತ್ತದೆ. ಆದ್ದರಿಂದ ಅಜಾಮಿಳ ಎಂದು ಹೆಸರನ್ನು ಇಡಲಾಗಿದೆ. ತಂದೆಯ ಮಕ್ಕಳಾಗಿ ಮತ್ತೆ ವಿಚ್ಛೇದನವನ್ನು ಕೊಟ್ಟರೆ ಅವರು ನಂಬರ್ವನ್ ಅಜಾಮಿಳನಾಗಿದ್ದಾರೆ. ಅವರಂತಹ ಪಾಪಾತ್ಮರು ಯಾರೂ ಇಲ್ಲ, ಆದ್ದರಿಂದ ತಾವು ಮಕ್ಕಳು ಬಹಳ ಚೆನ್ನಾಗಿ ಶ್ರೀಮತದಂತೆ ನಡೆಯಬೇಕು. ಒಂದುವೇಳೆ ಶ್ರೀಮತವನ್ನು ಬಿಟ್ಟರೆ ಮಾಯೆ ತಿಂದು ಹಾಕುತ್ತದೆ, ನಂತರ ಕಲ್ಪ-ಕಲ್ಪಾಂತರಕ್ಕಾಗಿ ಆಸ್ತಿಯನ್ನು ಕಳೆದುಕೊಳ್ಳುತ್ತೀರಿ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ತನು-ಮನ-ಧನದಿಂದ ಭಾರತದ ಸೇವೆಯನ್ನು ಮಾಡಿ ಸ್ವರ್ಗವನ್ನಾಗಿ ಮಾಡಬೇಕಾಗಿದೆ. ಮಾಯೆಯ ಶತ್ರುವಿನಿಂದ ಬಿಡುಗಡೆಯಾಗಬೇಕಾಗಿದೆ.
2. ಆತ್ಮಾಭಿಮಾನಿಗಳಾಗಲು ದೇಹ ಸಹಿತವಾಗಿ ಎಲ್ಲವನ್ನೂ ಮರೆಯಬೇಕು. ಯಾವುದೆಲ್ಲಾ ಹಳೆಯ ಕರ್ಮಗಳ ಖಾತೆಯಿದೆ ಅದನ್ನು ಯೋಗ ಬಲದಿಂದ ಸ್ವಚ್ಛ ಮಾಡಿಕೊಳ್ಳಬೇಕು, ವಿಕರ್ಮಾಜೀತರಾಗಬೇಕು.

ವರದಾನ: ಸರ್ವಶಕ್ತಿವಂತನ ಜೊತೆಗಾರನಾಗಿ ಸರ್ವರ ಪ್ರತಿ ಶುಭ ಭಾವನೆ ಇಡುವಂತಹವರು ಚಿಂತನೆ ಅಥವಾ ಚಿಂತಾ ಮುಕ್ತ ಭವ. ಕೆಲವು ಮಕ್ಕಳು ಚಿಂತನೆ ಮಾಡುತ್ತಾರೆ, ಇಂತಹವರ ಖಾಯಿಲೆ ವಾಸಿಯಾಗಿ ಬಿಡಲಿ, ಮಗ ಅಥವಾ ಪತಿ ಜ್ಞಾನದಲ್ಲಿ ನಡೆಯುವಂತಾಗಲಿ, ವ್ಯಾಪಾರ ಸರಿ ಹೋಗಲಿ..... ಈ ಭಾವನೆಯಂತೂ ಒಳ್ಳೆಯದೆ, ಆದರೆ ನಿಮ್ಮ ಈ ಇಚ್ಛೆ ಪೂರ್ಣ ಯಾವಾಗ ಆಗುವುದೆಂದರೆ ಯಾವಾಗ ಸ್ವಯಂ ಹಗುರವಾಗಿ ತಂದೆಯಿಂದ ಶಕ್ತಿ ಪಡೆದಾಗ. ಅದಕ್ಕಾಗಿ ಬುದ್ಧಿರೂಪಿ ಪಾತ್ರ ಖಾಲಿಯಾಗಿರಬೇಕು. ಎಲ್ಲರ ಕಲ್ಯಾಣ ಬಯಸಿದ್ದೇ ಆದರೆ ಸ್ವಯಂ ಶಕ್ತಿ ಸ್ವರೂಪರಾಗಿ ಸರ್ವ ಶಕ್ತಿವಂತನ

ಜೊತೆಗಾರರಾಗಿ ಶುಭ ಭಾವನೆ ಇಟ್ಟು ನಡೆಯುತ್ತಾ ಹೋಗಿ. ಚಿಂತನೆ ಅಥವಾ ಚಿಂತಾ ಮುಕ್ತರಾಗಿ, ಬಂಧನದಲ್ಲಿ ಸಿಕ್ಕಿಕೊಳ್ಳಬೇಡಿ.

ಸೋಲೋಗನ್: ಯಾರು ಪ್ರಶ್ನೆಗಳಿಂದ ದೂರವಿರುತ್ತಾರೆ ಅವರೇ ಸದಾ ಪ್ರಸನ್ನ ಚಿತ್ತರಾಗಿರುತ್ತಾರೆ.